

## عالم اسلام پر مغربی قراقوں کی دہشت گردی

معروف عالم دین اور جامعہ عنان بن عفانؓ رحیم یار خان کے شیخ الحدیث حضرت مولانا بیش احمد حصاروی نے عالم اسلام کے خلاف مغربی حکمرانوں کی سیاسی، عسکری، معاشری اور ثقافتی لیغار پر قلم اٹھایا ہے اور معروضی حالات کے ساتھ ساتھ جناب نبی اکرم ﷺ کے متعدد ارشادات کے حوالے سے مغربی استعمار کے ظلم و جبر اور دہشت و بربادیت کو آشکار کرنے کے علاوہ مسلمانوں کو ان کی ذمہ داریوں کی طرف توجہ دلائی ہے۔  
۱۰۰ صفحات پر مشتمل اس کتابچہ پر قیمت درج نہیں ہے اور اسے حامد اکیڈمی، میاں ٹاؤن، رحیم یار خان سے طلب کیا جاسکتا ہے۔

## بین الاقوامی شخصیات کی کہانی

بادشاہی مسجد لاہور کے سابق خطیب مولانا سید عبدالقدار ازاد کو اس حیثیت سے دنیا کے مختلف ممالک کے دوروں اور بین الاقوامی شخصیات سے ملاقاتوں کا موقع ملتا رہا ہے۔ انہوں نے ان ملاقاتوں کے حوالے سے اپنی یادداشتیں اور تاثرات بیان کیے ہیں جنہیں معروف صحافی وقار ملک صاحب نے قلم بند کیا ہے اور افیصل ناشران و تاجر ان کتب اردو بازار لاہور نے شائع کیا ہے۔ پچاس سے زائد محن شخصیات کی ملاقاتوں اور ان کے بارے میں تاثرات کا اس کتاب میں تذکرہ کیا گیا ہے، ان میں شاہ فیصل شہید، کرمل فدائی، حسنی مبارک، پوپ جان پال دوم، ملک ایڈب، جارج بیش، لیکسی کوچن، جمی کارڑ، مسز بند رانیکے، لیڈی یاڈیانا اور گور بآچوف بھی شامل ہیں۔ ساڑھے چار سے زائد صفحات پر مشتمل اس مجلد کتاب کی قیمت ساڑھے تین سورو پے ہے۔

## ابو عبیدہ ٹرسٹ کے رسائل

حاجی محمد اقبال خان صاحب ایک عرصہ تک متحده عرب امارات کی ریاست عجمان میں مقیم رہے ہیں اور مختلف دینی شخصیات کی کتابیں شائع کر کے تقسیم کرنے ان کا محبوب مختلغہ رہا ہے۔ اب کچھ عرصہ سے گوجرانوالہ میں مقیم ہیں اور ابو عبیدہ ٹرسٹ قائم کر کے اپنے اس مشن کو جاری رکھے ہوئے ہیں۔ اس وقت ان کے شائع کردہ چار رسائل ہمارے سامنے ہیں:

گناہ بے لذت	از منقی اعظم حضرت مولانا منقی محمد شفیع
آئینہ محمدی	از شیخ الحدیث حضرت مولانا محمد سرفراز خان صدر
چراغ کی روشنی	از شیخ الحدیث حضرت مولانا محمد سرفراز خان صدر
تبليغ اسلام	از شیخ الحدیث حضرت مولانا محمد سرفراز خان صدر